

[16th March 1965]

கனம் திரு. பூ. கக்கன் : விவசாயிகள் முன் கூட்டியே வாங்கி வைத்தால் சில சலுகைகளை அரசாங்கம் கொடுக்கிறது. விவசாயிகளுக்கு உரம் வேண்டுமென்ற சமயத்தில் தாமதம் இல்லாமல் கொடுக்க வேண்டுமென்று அரசாங்கம் உத்தரவிட்டிருக்கிறது.

திரு. கோ. சி. மணி : உரம் விற்பனை செய்யும் உரிமை தஞ்சை மாவட்டத்தில் தனியார் துறையிடம் வழங்கப்பட்டிருக்கிறதா? எத்தனை பேருக்கு வழங்கப்பட்டிருக்கிறது?

கனம் திரு. பூ. கக்கன் : சில வியாபாரிகள்கூட உர விறியோகம் செய்யவேண்டுமென்று உத்தரவு கொடுத்திருக்கிறோம். அந்த எண்ணிக்கை இப்போது இல்லை.

திரு. பி. கே. முக்கையா தேவர் : தனியார் துறையில் நமது மாகாணத்தில் உரத் தொழிற்சாலை எங்கெங்கு ஆரம்பிக்கப்பட்டிருக்கிறது?

கனம் திரு. பூ. கக்கன் : தொழிற்சாலை ஆரம்பிக்க சில பேருக்கு அனுமதி கொடுத்திருக்கிறோம்.

திரு. ஜே. மாதா கவுடர் : தேயிலையை அதிகமாக வெளிநாட்டுக்கு அனுப்புவதால் நம்முடைய நாட்டுக்கு அந்நியச் செலாவணி அதிகமாகக் கிடைக்கிறது. ஆகவே, அதற்கு சப்ளிடி பேசில் உரம் கொடுக்க உதவி திட்டம் வகுக்கப்படுமா?

கனம் திரு. பூ. கக்கன் : தனியாக எழுதி அனுப்பினால் அதுபற்றிப் பரிசீலனை செய்யப்படும்.

திரு. கரு. சேமச்சாமி : பிண்ணாக்கு வெளிநாடுகளுக்கு ஏற்றுமதி செய்யப்படுவது உண்மையா? அதனால் பிண்ணாக்கு விலை ஏறி இருக்கிறதா? அதை வெளி நாட்டுக்குப் போகாமல் தடுத்து நிறுத்த ஏற்பாடு செய்வார்களா?

கனம் திரு. பூ. கக்கன் : நம்முடைய தேவைக்குப் போக மீதியைத் தான் வெளிநாட்டுக்கு அனுப்பிக் கொண்டிருக்கிறார்கள். தனியாகக் கேள்வி கேட்டால் எவ்வளவு அனுப்பியிருக்கிறார்கள், எவ்வளவு நமக்காக வைத்துக் கொள்ளப் பட்டிருக்கிறது என்ற விவரத்தைக் கொடுக்க முடியும்.

Criminal cases

* 251 Q.—**SRI K. NARAYANASWAMY PILLAI :** Will the Hon. the Minister for Home be pleased to state—

(a) the number of prosecutions launched under all the heads of Crime including murder in the State during 1964;

(b) the number ended in conviction; and

(c) the number of cases still pending disposal?

THE HON. SRI P. KAKKAN : (a) 47,946.

(b) 29,011.

(c) 6,424.

திரு. து. ப. அழகமுத்து : இந்தக் குற்றங்கள் இப்போது பதில் சொல்லப்பட்ட ஆண்டுக்கு முந்திய ஆண்டைவிடக் குறைந்திருக்கிறதா அல்லது கூடியிருக்கிறதா?

கனம் திரு. பூ. கக்கன் : ஜில்லா வாரியான தகவல்தான் என்ற விடத்தில் இருக்கிறது. கூடியிருக்கிறதா, குறைந்திருக்கிறதா என்ற தகவல் இல்லை.

16th March 1965]

திரு. எ. கோ. பாலகிருஷ்ணன் : தொடரப்பட்ட வழக்குகளில் தண்டனையும், இன்னும் முடியாமல் இருக்கும் கேஸ்களைப் பற்றியுந்தான் விவரம் இருக்கிறது. தள்ளப்பட்ட கேஸ்கள் எவ்வளவு என்று அறியலாமா ?

கனம் சபாநாயகர் : தண்டனையில் முடிந்த வழக்குகளின் எண், இன்னும் முடிவுறாமல் உள்ள வழக்குகளின் எண் இரண்டையும் கூட்டி மொத்தத்தில் இருந்து கழித்துவிட வேண்டும்.

திரு. கோ. சி. மணி : சப்-மாஜிஸ்ட்ரேட் கோர்ட்டுகளில் கிரிமினல் வழக்குகள் விசாரணைமுடிந்தும் அதை நீடிக்க உத்தரவு பிறப்பித்திருக்கிறார்களா ?

கனம் திரு. பூ. கக்கன் : அந்த உத்தரவு போடப்பட்டிருக்கிறதா இல்லையா என்ற தகவல் இல்லை. தனியாகக் கேள்வி கேட்டால் பதில் சொல்ல முடியும்.

ராஜ்ய கைவிரல் பதிவு நிலைய அலுவலர்களின் ஊதியம்

*** 252 கேள்வி.—திரு. ர. ஜீவரத்னம் :** கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா.—

ராஜ்ய கைவிரல் பதிவு நிலைய அலுவலர் ஊதியம் பற்றி, இம் மன்ற மதிப்பீட்டுக் குழு 1964-ல் செய்த பரிந்துரையின் மீது என்ன நடவடிக்கை எடுக்கப்பட்டுள்ளது ?

கனம் திரு. பூ. கக்கன் : அரசாங்கத்தின் பரிசீலனையில் உள்ளது.

திரு. எ. கோ. பாலகிருஷ்ணன் : எஃப். பி. பியூரோ வேலூரிலே மட்டுமே இருக்கின்ற காரணத்தால் சங்கடங்கள் ஏற்படுகின்றன. ஆகவே, மாகாணத்தில் பல இடங்களில் எஃப். பி. பியூரோவை அமைப்பதற்கு அரசாங்கம் முன்வருமா?

கனம் திரு. பூ. கக்கன் : மாகாணத்தில் தலைநகரில் வைப்பது பற்றி அரசாங்கம் பரிசீலனை செய்துகொண்டிருக்கிறது. எல்லா இடத்திலும் இப்போது வைக்க முடியாது என்று தெரிவித்துக்கொள்ளுகிறேன்.

திரு. எ. கோ. பாலகிருஷ்ணன் : தலைநகரத்தில் எஃப். பி. பியூரோ இருக்கிறது என்று அமைச்சர் அவர்கள் சொன்னார்கள். அப்படியானால் வேலூர் தலைநகரமா ?

கனம் திரு. பூ. கக்கன் : அங்குதான் தற்போது ட்ரெயினிங் கொடுக்கிறோம். பயிற்சி பெறுபவர்களுக்கு நல்லது என்பதால் அங்கே வைத்திருக்கிறோம்.

MR. SPEAKER : Questions are over.

[Note.—An asterisk (*) at the commencement of a speech indicates revision by the member.]

II.—POINT OF ORDER RE ANSWER TO A SUPPLEMENTARY QUESTION.

SRI K. A. MATHIALAGAN : Mr. Speaker, Sir, on a point of order. Rule 33 (1) of the Assembly Rules states that the Speaker shall decide on the admissibility of a question and shall disallow any question when, in his opinion, it is an abuse of the right of questioning or is in contravention of the rules. Rule 39 states that a Minister to whom a question or supplementary question is put may decline to answer it on the ground that to answer it would be against public interest and a Minister to whom a supplementary question is put may decline to answer it without notice.

இவ்வாறு விதி முறைகள் தெளிவாக இருக்கின்றன. இன்று கேள்வி நேரத்தின்போது இடதுசாரி கம்யூனிஸ்டுகள் பற்றிய கேள்வியில் ஒரு சப்ளிமெண்டரி கேள்வி கேட்டேன். அதைத் தாங்கள் இந்த விதி முறை